

2.
13.2

P. PAWL TABONE O. F. M.
J. Can. et Th. Mor. Lect. Glis.

⇒ **IL-VIJA SAGRA** ⇒



MALTA 1937

GIOV. MUSCAT
213, Strada Sant'Ursola — VALLETTA.

P. PAWL TABONE O. F. M.
J. Can. et Th. Mor. Lect. Glis.

⇒ **IL-VIJA SAGRA** ⇒



MALTA 1937

GIOV. MUSCAT
213, Strada Sant'Ursola — VALLETTA.

IMPRIMI POTEST

Vallettae, die 11 Nov. 1936

FR. BERARDUS TABONE O.F.M.

Min. Plis.

NIHIL OBSTAT

Datum Melitae, die 13 Nov. 1936

FR. ANT. M. TONNA BARTHET, O.S.A.

Cens. Theol.

IMPRIMATUR

Datum in Curia Epali. Melit.

Die 14 Nov. 1936

Can. P. GALEA

Vic. Gen. et Locumtenens.

COPYRIGHT 1937

LIL HABIBI
HABIB IL - *MALTI*
DUN KARM FARRUGIA D. D.
IL - KAPPELLAN
TA'
L-ISQOF TAGHNA

KELMTEJN TA' QABEL.

Dan ix-xogħol kejken tal - "Vija Sagra" diga deher darb' ohra f'*Lehen is-Sewwa* tal-1931 (Ara n. 134-135). Imma, wara għaxar xhur sewwa, il-Papa Piju XI għoġbu johroġ digriet li bih qalilna liema huma l-Indulgenzi tal-Vija Sagra, haġa li qabel ma kenitx magħrufa sewwa. Wara sen' ohra, l-istess Papa hareġ digriet ieħor li bih naqqas hafna s-setgħa ta' min kien jista' jagħti l-Indulgenzi jew iwaqqaf il-Vija Sagra.

Dan kien, mela, li għaħalni narga' nikteb fuq il-Vija Sagra, sabiex ingħid u nuri kif inhuma l-ħwejjeġ sewwa. U, galadarba din hi haġa ta' hteġa mhux zghira--għal l-inqas sabiex wiehed ma jitlifx l-Indulgenzi--minflok *artiklu* ieħor, jiena sawwart dan il-ktieb kejken, għax, hekk, iktar jista' jiġi fl-idejn. Ma qagħadx nigbed fit-tul hafna biex ma ndejjaqx. Fl-aħħar židt xi haġ'ohra wkoll, sabiex il-ktejjeb, kemm jista', xejn ma jkun jonqsu f'dak li jmiss il-Vija Sagra.

Nhar l-Istrina, 1937.

P. PAWL. TABONE O.F.M.



IL-VIJA SAGRA.

Il-Vija Sagra, illi l-insara t-tajba jagħmlu ta' sikwit fil-knejjes tagħna, mhix haġ'ohra hlief xbieha jew reġġha ta' dik il-mixja qalila li Ġesù għamel dak in-nhar tal-Passjoni harxa tiegħu mid-dar ta' Pilatu sa fuq il-gholja tal-Kalvarju. Mela kulhadd jara kemm hi haġa sabiħa, għażiża u qaddisa l-Vija Sagra u għalhekk, hafna Papiet marru joghnuha b'indulġenzi mill-ikbar. Issa sabiex kull wiehed minnha jifhem aħjar xi tkun din il-Vija Sagra u x'hemm bżonn għar-rebħ ta' l-indulġenzi, immorru naraw, għalkemm fil-qosor, dawn il-punti li ġejjin. Nibdew billi nistaqsu :

I. Kif bdiet il-Vija Sagra ?

Meta Marija Santissima semgħet li binha l-maħbub ġiè ikkundannat għall-mewt, b'qalbha miksura u bid-dmugh f'ghajnejha, halliet dlonk iż-żghira u fqajra dar tagħha u telqet tfittex lil Ġesù. Wara li ġriet u daret nofs il-belt ta' Ġerusalem, f'daqqa waħda lemhitu ġej imghobbi bil-ghuda harxa tas-Salib. Minn dak il-hin Marija ma tbeghditx iżjed minn Binha, imma, bil-qajla l-qajla, komplet miexja wara l-passi tiegħu sa fuq il-Kalvarju fejn ġiè arbulat imsallab. Marija, imbagħad, wara l-mewt u d-difna ta' Ġesù, kienet tmur ta' sikwit f'dik it-trieq imqaddsa taħseb u targa' taħseb fuq kull taqtira demm li kienet għadha thammar. Ma' Marija, fil-bidu, bdew jingħaqdu l-erwieh it-tajba ta' Ġerusalem, sa kemm, bil-mod il-mod, bdew ġejjin qtajja' qtajja' u mhux biss mill-ibgħad bliet tal-Palestina, imma tad-dinja nisranija.

Din il-haġa ngħogbot tant mill-Knisja, Għarusa ta' Ġesù, illi l-Papiet marru jagħtu indulġenzi mill-akbar lil dawk kollha li kienu jmorru jżuru l-Art imqaddsa ta' Ġerusalem u l-iktar lil dawk li kienu jżuru dik it-trieq li minnha Ġesù

ghadda mgħobbi bis-Salib. Izda, billi mhux kulhadd seta' jmur iżur il-pajjiżi ta' Ġesù, il-Patrijiet ta' l-Ordni tal-Minuri (1) li, mis-seklu erbatax kienu dejjem huma l-gharriesa qalbenin ta' l-iktar postijiet eghżiez ta' l-Art Imqaddsa, talbu u qalghu minn għand il-Papa li jwaqqfu l-istazzjonijiet tal-Vija Sagra fil-Knejjes ta' l-Ordni tagħhom bl-istess indulgenzi li kienu mogħtijin lit-trieq Imqaddsa ta' Ġerusalem. Wara xi żmien l-istess Patrijiet Minuri regghu talbu lill-Papa Klement XII sabiex jogħgħbu jagħtibom is-setgħa li jkunu jistgħu jwaqqfu l-Vija Sagra fil-knejjes l-oħra wkoll li mhumiex tagħhom. L-imsemmi Papa, għax-xogħol u l-mertu tal-Minuri, laqa' bil-ferħ it-talba tagħhom u hekk, mis-sena 1731 il-Vija Sagra bdiet issir fil-knejjes kollha bl-istess rebħa ta' l-indulgenzi tat-Trieq Imqaddsa ta' Ġerusalem (2).

L-iktar wiehed li xerred din il-Vija Sagra qalb l-insara kien il-Qaddis Leonardu minn Portu Mawrizju, tal-Patrijiet Minuri. Bħala missjunarju kbir li ġera l-Italja kollha waqqaf 572 Vija Sagra u tant kienet għal qalbu din id-devozzjoni li fil-1750 qala' minn għand il-Papa Beneditt XIV li jwaqqaf il-Vija Sagra ġewwa l-Kolossew ta' Ruma.

2. Min jista' jwaqqaf il-Vija Sagra?

Skond ir-rieda ta' hafna Papiet (3), għar-raġunijiet li semmejna qabel, is-Superjuri tal-Patrijiet Minuri biss jistgħu jwaqqfu l-Vija Sagra. Imbagħad hemm ukoll xi Saċerdoti oħra li għandhom din is-setgħa jew mill-*Kodiċi* tal-Knisja, jew minn *Ruma* jew ukoll mill-istess *Superjuri* ta' l-Ordni. Mill-*Kodiċi*, sewwa l-Kardinali kemm ukoll l-Isqfijiet jistgħu

(1) Taht l-isem ta' *Patrijiet Minuri* jaqgħu dawn biss l-ulied ta' San Franġisk li ġew maqgħudin mill-Papa Lijuni XIII u li hawn fil-gżejjer tagħna nsejnhom ta' *Ġiezu*. Għalhekk f'din il-ħaġa ma għandhomx x'jaqsmu u la l-Patrijiet li jissejhu *Minuri Konventwali* u lanqas dawn l-oħrajn li nsibuhom bl-isem ta' *Koppuccini*. Ara ANTONIANUM, I, p. 452.

(2) ANTON .. I, p. 451.

(3) Ara l-Bolla *Inter plurima* tat-3 ta' Marzu 1726 tal-Papa Beneditt XIII; il-Brevi *Exponi nobis* tas-16 ta' Jannar 1731 ta' Klement XII; il-Brevi *Cum tanta* tat-30 ta' Awissu 1741 ta' Beneditt XIV; id-Digriet *Urbis et Orbis* tal-14 ta' Mejju 1871 ta' Piju IX.

jwaqqfu l-Vija Sagra mhux biss fid-Dijoċesi tagħhom, imma kull fejn ikunu, b'din id-divrenzja li l-Kardinali jistgħu jbirkuha b'salib wieħed, mingħajr ebda forma ta' kliem, fil-waqt li l-Isqfijiet jehtieġ ibirkuha skond ir-rit mogħti mill-Knisja li fuqu nitkellmu iżjed il quddiem (1).

Din is-setgħa mogħtija mill-*Kodiċi* hi *Privileġġ*; għalhekk u la l-Kardinali u lanqas l-Isqfijiet ma jistgħu jagħtuha lil haddieħor minflokghom, jekk għall-inqas, ma jkollhomx *Indult* speċjali minn Ruma li jagħtihom din is-setgħa (2). ✕

Il-*Legati* jew *Mibgħutin* tal-Papa, min-numru 27 tas-setgħat tagħhom, għandhom li jistgħu jwaqqfu l-Vija Sagra u jistgħu wkoll jagħtu din is-setgħa lil haddieħor basta, imma, hemmhekk ma jkunux jinsabu l-Patrijiet Minuri (3).

Il-Vigarji u s-Superjuri tal-missjonijiet jistgħu jwaqqfu wkoll il-Vija Sagra (4).

Wara talba li kienet saret lill-Papa Piju IX, il-Patrijiet Provinċjali tal-Kappuccini għandhom il-*privileġġ* li jwaqqfu l-Vija Sagra fil-knejjes u fl-oratorji tal-provinċji tagħhom. Din is-setgħa l-Provinċjali jistgħu jagħtuha wkoll lill-Gwardjani tagħhom (5).

Kull qassis u Patri ieħor jista' jaqla' din is-setgħa minn Ruma (6), basta imma li t-talba tkun mogħnija bir-rikmandazzjoni ta' l-Isqof jew Provinċjal. Kull qassis imbagħad ikun fid-dmir juri l-*Indult* li jaqla' lill-Isqof tiegħu, avvolja dan ma jkunx miktub fl-*Indult*. Imma jekk ma jigix muri lill-Isqof, l-*Indult* jibqa' jiswa (7). Il-Patrijiet mhumiex miżmumin juru dan l-*Indult* lill-Isqof (8).

(1) Ara l-Liġi 239 § I, n. 6 u 349 § I, n. 1.

(2) A.A.S. XI, 1919, p. 332; ANTONIANUM I, p. 456. ✕

(3) VERMEERSCH: *Periodica*, XII, 1924 (97)

(4) Ara *Formulae Facultatum*, II, minor, n. 21 u III, minor, n. 31.

(5) ANTON. I. p. 463.

(6) Fl-ahħar pagna ssib littra li għandek tikteb.

(7) Ara *Decreta authentica S. C. de indulgentiis sacrisque reliquiis etc.* Ratisbonae 1880, n. 286 ad 2.

(8) *Deer. auth.* n. 175.

* Mogħti ja wikkon fil-*"Pastorale Masses"* dat. 3/Julij 1863. P. 7, 1864, p. 8, n. 30.

Semmejna wkoll lis-*Superjuri* ta' l-Ordni: mela mhux biss il-Patri Ġeneral u l-Provincjal, imma l-Gwardjani wkoll, il-Presidenti, il-Vigarji taghhom, meta dawk jonqsu, jistgħu jwaqqfu l-Vija Sagra. Mhux biss, imma saħansitra d-Diskreti tal-Kunvent, wiehed wara l-ieħor, skond il-kobor taghhom, imma biss meta jonqsu dawk li semmejna ftit qabel (1). Il-Patrijiet l-oħra, avvolja jkollhom xi titli għoljin jew jinzertaw l-iktar xjuħ fil-Kunvent, ma jistgħux iwaqqfu l-Vija Sagra minn jeddhom (2).

Dawn is-*Superjuri* li semmejna jistgħu jagħtu din is-setgħa lil dawk biss li huma taghhom, jiġifieri lill-Patrijiet ta' l-Ordni u mhux lill-barranin bħalma qabel (3); u lanqas jistgħu jagħtuha lill-Patrijiet tagħhom kif gieb ul aħaq, il-għaliex jeħtieġ (4) li dawn is-Sacerdoti jkunu jew *Predikaturi* jew, għall-inqas, *Konfessuri* mghoddijin mill-Isqof (5).

11/12/38
Kull setgħa mbagħad jeħtieġ li tigi mogħtija *bil-miktub* inkella xejn ma tiswa (6). Jeħtieġ ukoll li kull darba li titwaqqaf il-Vija Sagra, ikun hemm il-permess ta' l-Isqof u dan *bil-miktub* ukoll. *Jixraq* imbagħad il-permess tal-Kappellan tal-post, għalkemm mhux meħtieġ, basta imma l-Vija Sagra ma tkunx sejra titwaqqaf f'xi post li jagħmel minnu l-Kappellan, ngħidu ahna f'xi knisja tiegħu, inkella jkun jeħtieġ il-permess tiegħu *bil-miktub*, bħalma jeħtieġ il-permess *bil-miktub* minn kull *Superjur* tal-post li fih sa titwaqqaf il-Vija Sagra (7).

Biss il-permess ta' l-Isqof ma jkunx meħtieġ kull meta l-Patrijiet Minuri jwaqqfu l-Vija Sagra f'dawk il-postijiet li jagħmlu minnhom huma, jew aħjar, li jkunu taghhom (8).

(1) *Ara Cost. Gles. Ord. Min.* 1922. nn. 579. 581.

(2) *Antonianum* I, p. 452.

(3) Ara d-digriet. *Consilium suum persequens* ta' l-20 ta' Marzu 1933. (Ara: A.O.M., 1933, p. 126).

(4) Bil-kelma *jeħtieġ* u *meħtieġ* niġm u ngħidu haġa li min-ghajrha l-Vija Sagra ma tkunx tiswa.

(5) *Decr. Auth.* n. 100, mon. 2.-Ara wkoll *Antonian.* I, p. 453.

(6) *Decr. Auth.* n. 175.

(7) *Decr. Auth.* n. 175

(8) *Act. Ord. Min.*, XI, p. 183 ad IX,

Fil-*Kappelli* jew *Oratorji privati* hu biżżejjed il-permess ta' l-Isqof, dak tal-Kappellan mhux mehtieg (1).

3. Fejn tista' titwaqqaf il-Vija Sagra ?

Il-Vija Sagra tista' titwaqqaf f'kull knisja, f'kull oratorju pubbliku u privat li fih tinghad il-quddiesa, f'kull kappella jew post ieħor xieraq u kommuni fil-Kunventi, fil-Kulleġġi, fl-Isptarijiet, fis-Seminarji, fiċ-Ċimiterji u x'naf jien. U minflok waħda, għall-kumdità tan-nies, jistgħu jitwaqqtu żewġ Viji Sagri, nghidu ahna, waħda għall-irġiel u l-oħra għan-nisa, inkella waħda fil-kor u l-oħra fil-knisja. Il-Vija Sagra tista' tiġi mwaqqfa fil-beraħ ukoll, bħalma naraw fl-Italja u bnadijiet oħra; imma sabiex il-Vija Sagra tiġi mwaqqfa fil-Kappelli jew kmamar oħra privati, jehtieg *l-indult* minn Ruma (2). Dan *l-indult* imbagħad jispiċċa, meta tispiċċa dik il-persuna jew persuni li lilhom ikun ġiè mogħti. Fil-kmamar ta' rqađ ma tistax tiġi mwaqqfa (3)

4. Kif għandha titwaqqaf il-Vija Sagra ?

It-twaqqif tal-Vija Sagra għandu jsir skond ir-rit miġjub fir-*Ritwal Ruman* (4). Mela nwissu a) illi jehtieg li jitbierku l-erbatax-il-salib li, skond l-użu, għandhom ikunu tal-ghuda u li, imbagħad, dawn is-slaleb għandhom ikunu mingħajr kurċifiss u jiġu mqegħdin fuq, f'nofs l-inkwattru; b) mhux mehtieg li jitbierku l-erbatax-il-santa li, k'jista' jkun, issir tat-tila, għalkemm jixraq li jitbierku; c) it-tberik tas-slaleb jehtieg li jsir dejjem f'dak il-post li fih sa tiġi mwaqqfa l-Vija Sagra; d) it-twahhil tas-slaleb u tas-santi jista' jsir minn kulhadd u mingħajr ebda ċeremonja u avvolja mhux dak-in-nhar tat-tberik; e) bejn stazzjon u ieħor għandu jithalla ftit tal-wisa', għalkemm dan mhux mehtieg ta' bilfors;

(1) *Act. Ord. Min.* XI, p. 183, ad VI.

(2) Min ikun qala' *l-indult* sabiex iwaqqaf il-Vija Sagra f'xi post, meta dan jitbiddel, ma jkunx mehtieg *indult* ġdid, imma twaqqif ġdid tal-Vija Sagra.

(3) Ara *PERFICE MUNUS*, 1928, p. 18.

(4) *Ritus erigendi Stationes Viae Crucis*.

f) wara kollox għandha tithalla tifikira bil-miktub u tiġi merfugħa fl-Arkivju.

Hawn nagħharfu wkoll illi t-twaqqif tas-Santi jista' jibda minn kull naħa ta' l-altar il-kbir; fuq hekk mhemm l-ebda ligi. Jixraq imma li Ġesù, fil-qagħda tas-santi, ikun jidher miexi 'l quddiem u mhux lura. Il-lum, l-iktar santi (taż-żejt) infittxijin għall-Vija Sagra, huma dawk tal-MORGARI li jibdew jitqieghdu min-naħa ta' l-*Epistla*, jew biex niftiehm, min-naħa tal-lemin ta' min iħares lejn l-Altar il-kbir minn kuddiem (1).

5. Liema huma l-Indulgenzi mogħtijin lill-Vija Sagra?

Skond id-Digriet tal-Papa Beneditt XIII, dawk l-istess indulgenzi li kienu mogħtijin lill-insara li kienu jmorru jżuru u jgħaddu mit-Trieq imqaddsa ta' Ġerusalemm, kienu ġew mogħtijin lill-Vija Sagra li ssir barra l-Belt imqaddsa. Imma liema kienu u kemm kienu dawn l-indulgenzi, hadd ma kien jaf sewwa, il-għaliex l-ewwel dokumenti jew intilfu jew inħarqu. Għalhekk il-Papa Piju XI, li Alla jzommu jsaltan għal hafna snin, sabiex inehhi kull dubju, wara li nehha kull indulgenza mogħtija qablu, b'Digriet ta' l-20 ta' Ottubru ta' l-1931 għoġbu jagħti dawn l-Indulgenzi li ġejjin:

- a) indulgenza *plenarja* kull darba li ssir il-Vija Sagra shiha;
- b) indulgenza *plenarja* oħra jekk dak li jkun jersaq jitqarben dak-in-nhar li jagħmel il-Vija Sagra, jew ukoll, jekk jitqarben fi żmien xahar wara li jkun għamel għaxar darbiet il-Vija Sagra;
- c) indulgenza *parzjali* ta' għaxar snin u għaxar erbgħinijiet għal kull Stazzjon jekk, għal xi hteiga, il-Vija Sagra mibdija ma setgħetx titkompla (2).

Minn dan jidher li wiehed jista' jaqla' dawn l-Indulgenzi iktar minn darba kuljum u li jista' jaqlagħhom jew għalih innifsu jew għal l-erwieh tal-Purgatorju. Jidher ukoll li hafna minn dawn l-Indulgenzi jistgħu jintrebhu f'kull hin tal-jum.

(1) PERFICE M. 1930, p. 735.

(2) A.A.S. XXIII, 1931, p. 522.

6. Kif il-Vija Sagra mwaqqfa titef il-qawwa taghha?

Il-Vija Sagra titef il-qawwa taghha u ghalbekk jehtieg li targa' titbierak ghar-rebha ta' l-Indulgenzi: a) meta l-post li fih giet imwaqqfa jitbiddel ghal kollox; hekk biex niftiehm, jekk minn gewwa knisja tittiehed f'ohra (1), jew ukoll jekk tiggarraf il-knisja u l-gdida tinbena band'ohra jew taht titlu iehor (2); b) meta jitbiddu l-bicca l-kbira tas-slaleb li jkunu mberkin (3).

Minn dan li ghedna wiehed ghandu jifhem li mhemmx bzonn li targa' titbierak il-Vija Sagra: a) jekk is-slaleb jin-qalghu ghal xi ftit taz-żmien-ghal xahar ukoll-biex imbaghad jergghu jitqieghdu f'posthom (4); b) jekk jitbiddel il-post ta' xi slaleb (5); jekk jitbiddel il-post tas-slaleb kollha, imma basta jergghu jitqieghdu fl-istess lok fejn gew imberkin, nghidu ahna fl-istess knisja jew Kappella (6); d) jekk jitbiddu mqar kollha kemm huma l-inkwatri tal-Vija Sagra u minn flokhom jitqieghdu ohra godda, il-ghaliex l-indulgenzi jinghataw lis-slaleb u mhux lis-santi (7); e) jekk ma jitbidlux izjed minn sitt slaleb mill-imberkin. Mela jekk jitbiddu mqar sebgha, il-Vija Sagra titef il-qawwa taghha (8).

7. Kif ghandha ssir il-Vija Sagra sabiex jintrebhu l-Indulgenzi?

Sabiex jintrebhu l-Indulgenzi jehtiegu tliet hwejjeg: l-ewwelnett jehtieg li wiehed *ibiddel* postu minn stazzjon ghal l-iehor; it-tieni li f'kull stazzjon joqghod *jahseb* xi ftit fuq il-harxa Passjoni tal-Feddej taghna Gesu Kristu; it-tielet illi l-erbatax-il-stazzjon isiru wiehed wara l-iehor bla ma jkun hemm qatgha twila bejniethom.

-
- (1) *Decr. Auth.* n. 270.
(2) „ „ 323.
(3) „ „ 328.
(4) „ „ n. 275.
(5) „ „ 258.
(6) „ „ 311 u 328.
(7) „ „ 275
(8) *PERFICE M.* 1928, p. 201.

Mela jehtieg il-*mixi*: izda dan hu mehtieg meta l-Vija Sagra ssir minn wiehed waħdu jew ukoll minn hafna f'daqqa izda bhala *funzjoni privata* (1). Imma jekk ikun hemm id-dieq, huwa biżżejjed li, dak li jkun iġhid l-Vija Sagra, jimxi hu biss minn Stazzjon għall-iehor (2). Meta mbagħad il-Vija Sagra ssir bhala *funzjoni pubblika*, iġhidu ahna bħal dik li ssir f'xi knejjes f'certu hin sabiex kull min ikun irid jista' jieħu sehem fiha, ikun mehtieg li kulhadd jimxi, basta imma ma jkunx hemm biza' tat-tahbit u ta' l-istorbju. Jekk ikun hemm dan, il-Vija Sagra tista' ssir bħal ma kien jaġmilha San Leonardu minn Portu Mawrizju, jiġifieri s-Sacerdot mghejjun minn żewġ *kierci* jew *kanturi*, iġhid u jimxi hu biss minn Stazzjon għall-iehor, fil-waqt li l-insara, ta' kull darba, joqogħdu għar-rkuptejhom u jqumu u jwieġbu lis-Sacerdot. Mhux biss, imma jekk l-insara, għal xi raġuni jew oħra, ma jkunux jistgħu jwieġbu għat-talb tas-Sacerdot, dana, minn jeddu wkoll, jista' jitla' fuq il-pulptu jew ximkien ieħor fejn ikun jinstama', basta imma Sacerdot ieħor iġhaddi minn Stazzjon għall-iehor u jieqaf quddiem kull wiehed minnhom.

Fil-kommunitajiet tar-Reliġjużi *lajkali* u tas-Sorijiet hu biżżejjed li wiehed jew waħda minnhom tgħaddi minn Stazzjon għall-iehor u titlob quddiem kull Stazzjon (3).

Jehtieg ukoll li wiehed *jaħseb*. Mela mhux mehtieg li wiehed joqgħod *jaqra* jew *jitlob* minn Stazzjon għall-iehor, għalkemm jixraq hafna (4). Lanqas hu mehtieg li wiehed joqgħod *jaħseb* fuq dak li jgħid jew juri dak l-Istazzjon li jkun jinsab quddiemu, imma hu biżżejjed mela *jaħseb* fuq il-Passjoni ta' Kristu f'kull Stazzjon li jaġmel. Lanqas hu mehtieg dejjem il-Qrar u t-Tqarbin sabiex taqla' l-Indulgenzi li semmejna, imma hi biżżejjed qalb sogħbiena meta tkun fid-dnub il-mejjet (5).

(1) *Decr. Auth.* n. 287.


(2) *Analc. Eccl.*, IX, (1901), p. 81.

(3) *PERFICE M.*, 1933, p. 844.

(4) *Decr. Auth.* n. 257 u 259.

(5) *PERFICE M.*, 1928, p. 19.

Fl-ahharnett hu mehtieg li l-Vija Sagra ma *tingatax* jew ma *tingasamx* ghal hin twil. Mela ma tistax taghmel biċċa minnha fil-ghodu u l-biċċa l-oħra fil-ghaxija; iżda qatgħa jew qasma qasira, ingħidu ahna sakemm tisma' quddiesa, tqerr jew titqarben, ma gġegħlekx tibda mill-gdid il-Vija Sagra (1). Imma din il-haġa hi mehtiega għall-Indulgenza *plenaria* biss, il-ghaliex, bħalma għedna band'oħra, kull meta l-Vija Sagra tigi maqtugħa għal xi raġuni, tintrebaħ l-Indulgenza *parzjali*.



(1) *Decr. Auth.* n. 223.

IL-VIJA SAGRA

BIL-KRUĊIFISS IMBIEREK-

Billi mhux kulhadd ikun jista' jmur iżur l-Istazzjonijiet tal-Vija Sagra, il-Patrijiet Frangiskani Minuri, li minn dejjem habbew it-tixrid tad-devozzjoni lejn il-Passjoni ta' Ġesù Kristu, marru jitolbu lill-Papa Klement XIV sabiex ikun tant hanin jaghti l-Indulgenza tal-Vija Sagra lil dawk kollha li ma jkunux jistgħu jmorru jagħmluha fejn tkun tinsab imwaqqfa, billi jzommu f'idejhom Kruċifiss imbierek għalhekk u jitolbu quddiemu. L-imsemmi Papa ma sab l-ebda toqol għat-talba li saritlu u, għalhekk, sa mill-bidu tas-sena 1773, l-Indulgenzi tal-Vija Sagra kienu u għadhom jistgħu jintrebħu f'kull hin u f'kull post permezz ta' Kruċifiss imbierek.

Jahtieg imma li dan il-Kruċifiss, għar-rebħa ta' l-Indulgenzi, ikun bħalma sejrin ingħidu :

1. *Li jkun magħmul minn xi haġa li ma tkunx tista' titkisser f'malajr.* Mela, mhux kull Kruċifiss hu tajjeb għall-Indulgenzi tal-Vija Sagra. Salib waħdu mhux biżżejjed, ikun tax'ikun. Hu meħtieġ il-Kruċifiss li jista' jkun tar-ram isfar jew ta' l-injam ukoll, basta imma jkun shiħ u jiebes u li jkun magħżul mis-Salib għalkemm ikun imwahhal fuqu.

Mela l-anqas mhi biżżejjed ix-xbieha ta' Kristu fuq salib, jew Kristu mnaqqax fuk salib. Il-Kruċifiss imbagħad jista' jkun ta' kull daqs u, galadarba, l-Indulgenza tinghata lill-Kruċifiss u mhux lis-Salib, il-Kruċifiss jista' jitbiddel minn Salib għall-iehor bla ma jitlef l-Indulgenza.

2. *Li jkun imbierek minn Saċerdot li jkollu din is-setgħa.* Mhux kul min ikollu s-setgħa li jwaqqaf il-Vija Sagra, ikollu wkoll is-setgħa li jbierek il-Kruċifiss tal-Vija Sagra u l-anqas bil-maqlub. Mela hi meħtieġa setgħa għaliha. Is-Saċerdoti li għandhom din is-setgħa huma :

- a) il-Kardinali u l-Isqfijiet kollha, għalkemm *titulari* biss (1);
b) il-Vigarji u l-Prefetti tal-missjonijiet (2);
c) il-Patri Ġeneral, il-Provincjali, il-Gwardjani tal-Minuri u l-Vigarji tagħhom, meta daww jonqsu u l-Patrijiet l-oħra Minuri li jaqilghu din is-setgħa minn għand il-Patri Ġeneral tagħhom;

d) daww is-Sacerdoti l-oħra kollha li jaqilghu din is-setgħa minn Ruma u mbux iżjed minn għand il-Ġeneral ta' l-Ordni tal-Minuri jew minn x'imkien iehor (3). Inwissu, iżda, li min kellu din is-setgħa qabel l-ewwel ta' April ta' l-1933, kienet mnejn kienet, din is-setgħa għadha tiswa (4). Ingharrfu wkoll li daww il-Kruċifissi jitbierku b'sinjal wiehed ta' Salib bħalma jitbierku l-kuruni (5).

3. *Li jkun hemm xi raġuni li għaliha ma tkunx tista' tagħmel il-Vija Sagra fejn tinsab imwaqqfa.* Mhix mehtiegħa raġuni daqshekk kbira li ma thallikx titharrek jew tasal il-knisja, bħalma jgħri, ingħidu ahna lill-morda, lill-kalzrati, lill-bahrin u bahhara u x'naf jien; imma biżżejjed kull raġuni tajba, jigħfieri li kieku kellek tmur il-knisja biex tagħmel il-Vija Sagra, ikollok iġġarrab xi deni jew hsara jew toqol iehor, ingħidu ahna bħal dik l-omm li, biex tmur il-knisja, thalli 'l uliedha wehidhom.

4. *U, li fil-waqt li jinżamm il-kruċifiss fl-idejn, jingħadu quddiemu, b'qalb sogħbiena, 20 Pater noster, Ave Marija u Glorja Patri.* Mela, hu mehtiegħ li l-Kruċifiss jinżamm fl-idejn meta wiehed jista'; meta, għal xi raġuni tajba, ma jistax jagħmel dan, ingħidu ahna għax ikun jahdem jew ma jridx idejjaq lil ta' ma' genbu, il-Kruċifiss jista' jinżamm hdejh, quddiemu, f'għonqu u fil-but ukoll (6).

(1) Ara l-Liġi 239 § I, n. 6 u 349 § I, n. I.

(2) Ara *Formulae facultatum, secunda (minor)*, n. 21 u *tertia (min.)* n. 31

(3) Ara d-digriet *Consilium suum etc.*, 20 ta' Marzu 1933. Fl-aħħar faċċata ssib littra li għandek tibgħat Ruma biex taqla' din is-setgħa.

(4) ROSSI G.: *Facoltà e Indulgenze*; Torino, 1933, p. 30.

(5) PERFICE M. VIII, 1933, p. 432.

(6) S. *Poenit.* 9 Nov. 1933.

Min minhabba l-mard, ma jkunx jista' jzomm f'idejh il-Krucifiss, jista' jaqla' dawn l-Indulgenzi billi jbus jew ihares bil-hniena u b'qalb soghbiena lejn il-Krucifiss li jigih moghti jew muri minn xi hadd (1). U, meta jkunu hafna li jaghmlu din il-Vija Sagra bil-Krucifiss, mhux mehtieg li kull wiehed izomm il-Krucifiss f'idejh, imma basta li jkun hemm wiehed li jzommu f'idejh jew, bhalma gnedna, hdejh (2).

Hu mehtieg ukoll li jinghadu, b'qalb soghbiena, 20 il *Pater Noster*, *Ave Marijiet* u *Glorjiet Patri*, jigifieri wiehed ghal kull Stazzjon, hamsa b'tifkira tal-hames pjagi ta' Ġesù Kristu u l-iehor skond il-fehma tal-Papa (3).

Jekk wiehed marid ma jkunx jiflah igħid dawn il-*Pater Nostrijiet*, ikun biżżejjed li jhares bil-hniena lejn il-Krucifiss imbierek u b'qalb soghbiena, igħid ghal darba wahda biss talba ckejkna bhalma hi din: *Nitolbok mela, ja Mulej, sabiex tidhol ghal l-qaddej tieghek li inti fdejt b'demmek il-ghaziz* (4). Mhux biss, imma wkoll min ma jistax jitlob hekk, ikun biżżejjed li, bil-hniena u b'qalb soghbiena, jhares jew ibus il-Krucifiss li jigih muri jew moghti minn haddiehor (5).



- (1) *S. Poenit.*, 25 Mart. 1931; 20 Oct. 1931.
- (2) *Monit. Eccl.*, XI, VI 1934, p. 6.
- (3) *S. Poenit.*, 14 Dec. 1917.
- (4) „ 25 Mart. 1931.
- (5) „ 20 Oct. 1931.

I L - V I J A S A G R A

H A J J A

Din ix-xorta ta' Vija Sagra mhix haġ'ohra hliet thejjija għall-Vija Sagra li fuqha tkellimna qabel, il-għaliex hi haġa sabiha wisq u tajba li wiehed ta' sikwit iġib quddiem għajnejh il-Passjoni harxa ta' Ġesù Kristu li garrab għalina. U billi mhux kulhadd kien ikun jista' jżur u jagħmel il-Vija Sagra fejn tinsab imwaqqfa u lanqas kulhadd ma jista' jkollu l-Kruċifiss imbierek, xi erwieh tajba kienu ngabru flimkien u għamlu *għaqdiet* ta' 14-il-ruħ bil-fehma li kull wiehed minnhom jagħmel, ta' kulljum, l-istazzjon li jmissu.

Il-Papa Ljuni XIII meta sar jaf b'din id-devozzjoni ġdida, mhux biss li laqagħha, imma fahharha bil-bosta u ried li tinxtered qalb l-insara; għalekk, hu n-nifsu għoniha b'haġna indulġenzi, basta imma jithares dan li sejrin inghidu :-

1. Kull *għaqda* jew *ġemgħa* ta' nies irid ikun fiha 14-il-ruħ u tiġi mwaqqfa f'dawk il-knejjes jew oratorji sew *publiċi* kemm *privati* jew ukoli f'dawk il-kommunitajiet li fihom tkun tinsab imwaqqfa l-Vija Sagra ;

2. Il-Ġeneral ta' l-Ordni biss għandu s-setgħa li jwaqqaf dawn il-għaqdiet kull fejn jinsabu mxerrdin il-Patrijiet tiegħu Minuri; il-Provinċjal fil-provinċja tiegħu biss u l-Gwardjani u dawk li huma minn flokhom, il-qasam tagħhom biss. Dawk l-oħrajn, imbagħad, li jaqilgħu din is-setgħa, ikunu jistgħu jwaqqfu dawn il-għaqdiet skond il-wisa' u l-qawwa tas-setgħa tagħhom.

3. Il-Ġeneral ta' l-Ordni biss jista' jqiegħed mad-dinja frangiskana d-Diretturi li jieħdu hsieb dawn il-għaqdiet u fejn ma jkunx jista' jibgħat Direttur Patri tiegħu, ikun jista' jqabbad Qassis jew Patri ieħor li jieħu hsieb ta' dawk l-erwieh li jixtiequ jieħdu sehem f'għaqdiet godda. L-istess setgħa għandhom il-Provinċjali fil-qasam tagħhom u l-Gwardjani wkoll, miftehmin imma mal-Provinċjali tagħhom.

4. Lid-Direttur imiss li jqiegħed nies habrieka u kollha hrara għalbiex isiru dejjem ixirqa godda u jgħarrfu bihom lid-Direttur ;

5. Għar-rebħ ta' l-Indulġenzi tal-Vija Sagra Hajja hu meħtieġ li toqgħod *taħseb* fuq dak l-Istazzjon li jmisssek u

tghid ukoll tliet Pater Nostrijiet u Ave Marijiet u Glorjiet Patri fil-waqt li jinżamm fl-idejn Kruċifiss li ma jtkissirx u li jkuñ imbierek għalhekk jew mill-Ġeneral ta' l-Ordni tal-Minuri, jew mill-Provinċjal, jew mill-Gwardjani, jew ukoll mid-Direttur jew Saċerdot ieħor li jkollu din is-setgħa; kulhadd imma fil-qasam tiegħu (1).

Mela mhux meħtieġ li tmur il-knisja żżur dak l-Istazzjon li jigik bix-xorti, imma li *taħseb* fuqu u li titlob kif għedna (2).

6. Il-miktubin f'dawn il-għaqdiet tal-Vija Sagra Hajja għandhom:—

a) *Indulġenza Plenarja* fl-ewwel jum ta' festa li jahbat wara d-dahla fil-għaqda, basta imma, dak-in-nhar, tabilhaqq sogħbinin u mqarrin, jersqu jirqarbn;

b) *Indulġenza Plenarja* ohra nhar il-Milied, fl-Ewwel tas-Sena, nhar il-Hamiam, fil-Għid il-Kbir, fit-Tluġh ta' Kristu s-Sema, nhar il-Korpus, fil-jum ta' meta li Spirtu Santu niżel fuq l-Appostli, fit-Trinità Mqaddsa, fil-gimghat kollha ta' Marzu, fil-jum ta' meta nstab is-Salib u fil-jum tal-kobor u tifhir tiegħu, dak-in-nhar tal-Pjagi ta' Missierna San Franġisk u tal-mewt għażiża tiegħu;

c) *Indulġenza Plenarja* ohra jekk kull imsieheb, ta' kulljum u għal xahar shieh, jahseb fuq dak l-Istazzjon li jkollu u fl-istess waqt, sogħbien u mqarar, jersaq jirqarben u jżur xi knisja fil-granet li semmejna u, hemmhekk jitlob xi ftit skond il-fehma tal-Papa;

d) *Indulġenza Plenarja* ohra, darba fis-sena, f'jum magħżul mil l-istess miktub, jekk dan ta' kulljum, għal ma' tul is-sena, jahseb fuq dak l-Istazzjon li jkollu u, f'dak il-jum, sogħbien, imqarar u mqarben, iżur xi knisja u jitlob skond il-fehma tal-Papa;

e) *Indulġenza Parzjali* ta' 100 jum kull meta ssir din il-Vija Sagra fil-granet tax-xogħol; meta ssir fil-granet tal-festa u f'dawk tal-Ġimgha l-Kbira, tintrebaħ l-Indulġenza ta' 100 jum u 100 erbghinijiet (3).

(1) Ara, *Acta O.M.* XX (1901), p. 158 u *Perfice M.* 1933, p. 10.

(2) *Acta O.M.* XXI (1902), p. 53.

(3) Ara *Acta O.M.* XX (1901), p. 158 u *Perfice M.* 1933, p. 10 u 11.

Ž I E D A

I.

IL-VIJA SAGRA

KIF ISSIR FIL-KNEJJES TAGHNA.

Kif ninsabu ghar-rkuptejna quddiem Ġesù Sagramentat nadurawh u naghmlu bil-qalb l-attijiet.

Mulejja nemmen fik, għax Inti kollok verità. Deh!
aghtini fidi hajja.


Mulejja nitma fik, għax Inti kollok hniena. Deh!
kattar it-tama tiegħi.

Mulejja nhobbok fuq kolloxx, għax Inti kollok imħabba.
Deh! kattar l-imħabba tiegħi.

Mulejja nindem bil-qalb, għax Inti kollok tieba u hniena.
Deh! saħħah l-indiema tiegħi.

Mulejja qaddisli ruhi bis-sagramenti tiegħek, għaliex Inti
l-istess qdusija.

Insiehbu lil Sidna Ġesù Kristu fil-vjaġġ li għamel minn għand Pilatu sal-Kalvarju mgħobbi bis-Salib u nitolbuh li jhegġeg il-qalb tagħna bin-nar ta' l-imħabba tiegħu u jagħtina d-dawl biex naghharfu nimmeditaw it-tbatija u l-mewt tiegħu. Nitolbu għal l-kotra tal-Knisja Mqaddsa, għall-qerda ta' l-erezija, għall-paċi bejn is-slaten insara, għall-konverżjoni tal-midinbin, għall-perseveranza tat-tajbin u għall-proxxmu tagħna kollu u għall-mistrieħ ta' l-erwieħ tal-Purgatorju.



L-EWWEL STAZZJON



Nadurawk Ġesù u mberkuk ghax b'salibek u l-mewt tieghek Inti fdejtna.

Nikkonsidraw fl-ewwel Stazzjon meta Sidna Ġesù Kristu ġiè ikkundannat għall-mewt bla-htija.

Nitolbuk Ġesù, għall-merti tad-disprezzi li għamlulek u għall-umiltà tieghek, li ridt tirċievi s-sentenza tal-mewt tixoxta r-ruħ tagħna mill-mewt tad-dnub u teħlisna mill-qilla tal-ħaqq tieghek.

Missierna, Sliema u Glorja.

Imbierka l-Passjoni u l-Mewt ta' Sidna Ġesù; Mulejja henn għalina u l-maħfra ta' dnubietna aghatina.

IT-TIENI STAZZJON



Nadurawk Ġesù u mberkuk etc.

Nikkonsidraw fit-tieni Stazzjon meta lil Sidna Ġesù ipprezentawlu s-Salib u Ġesù, għall-imħabba li ġibilna, laqghu bil-ferħa.

Nitolbuk Ġesù, għall-meriti ta' dan l-istazzjon, taghtina grazzja li naċċettaw bil-ferħ l-hemm u s-slaleb li tibagħtilna, mar-rieda mqaddsa tieghek.

Missierna, Sliema u Glorja.

Imbierka l-Passjoni u l-Mewt etc.

IT-TIELET STAZZJON



Nadurawk Ġesù u mberkuk etc.

Nikkunsidraw fit-tielet Stazzjon meta Sidna Ġesù waqa' l-ewwel darba taht is-Salib.

Nitolbuk Ġesù, għall-merti ta' l-ewwel waqgha' tieghek, taghtina grazzja li qatt ma naqghu fl-ebda dnub mejjet u linqas venjal għal-tapposta.

Missierna, Sliema u Glorja.

Imbierka l-Passjoni u l-Mewt etc.

IR-RABA' STAZZJON.



Nadurawk Ġesù u mberkuk etc.

Nikkunsidraw fir-raba' Stazzjon meta Sidna Ġesù ltaqa' ma' Ommu Marija u l-Lhud b'kefrija kbira ferquhom minn xulxin.

Nitolbuk Ġesù, għal dan id-dulur, taghtina grazzja li ġurnata niltaqghu magħkom fil-glorja tal-Ġenna.

Missierna, Sliema u Glorja.

Imbierka l-Passjoni u l-Mewt etc.

IL-HAMES STAZZJON.



Nadurawk Ġesù n mberkuk etc.

Nikkunsidraw fil-hames Stazzjon meta Sidna Ġesù gie mghejjun minn Xmun iċ-Ċirnew jarfa' s-Salib.

Nitolbuk Ġesù għall-meriti ta' dan il-vjaġġ ta' tant tbatija, tagħtina l-ghajjnuna biex ingħaddu 'l quddiem fl-ghemil it-tajeb u fih inkomplu sa l-aħħar.

Missierna, Sliema u Glorja.

Imbierka l-Passjoni u l-Mewt etc.

IS-SITT STAZZJON.



Nadurawk Ġesù u mberkuk etc.

Nikkunsidraw fis-sitt Stazzjon meta Sidna Ġesù ltaqa' mal-Veronka u resqet ixxuttat il-Wieċ Imqaddes tiegħu u Ġesù halla x-xbieha tiegħu fil-velu tagħha għat-tifikira tagħna.

Nitolbuk Ġesù għall-merti tal-gharaq u d-demmm tiegħek tistampa f'qalbna l-Passjoni u l-mewt tiegħek biex ikollna qawwa li naghilbu lill-ghedewwa kollha tagħna.

Missierna, Sliema u Glorja.

Imbierka l-Passjoni u l-Mewt etc.

IS-SEBA' STAZZJON.



Nadurawk Ġesù u mberkuk etc.


Nikkunsidraw fis-seba' Stazzjon meta Sidna Ġesù waqa' t-tieni darba għal wiċċu fl-art taht is-Salib.

Nitolbuk Ġesù għall-merti tat-tbatija li batejt taht is-Salib, taghtina grazzja li dejjem nohorgu rebbiħin mit-tigrib kollu tal-ġisem, tad-dinja u tal-ghadu, bħalma wegħednik fill magħmudija.

Missierna, Sliema u Glorja.

Imbierka l-Passjoni u l-Mewt etc.

IT-TMIEN STAZZJON.



Nadurawk Ġesù u mberkuk etc.


Nikkunsidraw fit-tmien Stazzjon meta Sidna Ġesù Itaqa' man-nisa ta' Ġerusalem u kif bdew jithassruh u jibkuh, Ġesù galilhom : Tibkux lili, ibku lilkom u lil uliedkom.

Nitolbuk Ġesù għall-merti ta' din il-moħqrija li siltet id-dmugh, taghtina grazzja li nibku n-nuqqas tagħna mghoddija u għalli gej ngħixu haġja li biha nagħtu gost u glorja lilek.

Missierna, Sliema u Glorja.

Imbierka l-Passjoni u l-Mewt etc.

ID-DISA' STAZZJON.



Nadurawk Ġesù u mberkuk etc.

Nikkunsidraw fid-disa' Stazzjon meta Sidna Ġesù waqa' t-tielet darba għal wiċċu fl-art taht is-Salib.

Nitolbuk Ġesù għall-merti tad-debbulizza li garrabt taht is-Salib, tikkonforta lilna fid-debbolizzi taghna u taghtina grazzja li qatt ma nżidu noftenduk.

Missierna, Sliema u Glorja.

Imbierka l-Passjoni u l-Mewt etc.

L-GHAXAR STAZZJON.



Nadurawk Ġesù u mberkuk etc.


Nikkunsidraw fil-ghaxar Stazzjon meta Sidna Ġesù wasal fuq il-Kalvarju u l-Lhud qabdu fih u nezzgħuh il-libsa li kienet imwahnha mal-pjagi tal ġisem imqaddes tiegħu.

Nitolbuk Ġesù għall-merti ta' din it-tbatija, tnezzgħna mill-frugħa, mill-imhabba hażina taghna nfusna u tal-pjaċiri tad-dinja u tlibbisna bl-umiltà u bil-qdusija.

Missierna, Sliema u Glorja.

Imbierka l-Passjoni u l-Mewt etc.

IL-HDAX-IL-STAZZJON.



Nadurawk Ġesù u mberkuk etc.


Nikkonsidraw fil-hdax-il-Stazzjon meta Sidna Ġesù giè msammar fuq is-salib għal dñubietna.

Nitolbuk Ġesù għall-merti ta' l-ubbidienza tieghek taghtina grazzja li nkunu dejjem ubbidienti f'dak kollu li huwa għall-glorja tieghek.

Missierna, Sliema u Glorja.

Imbierka l-Passjoni u l-Mewt etc.

IT-TNAX-IL-STAZZJON.



Nadurawk Ġesù u mberkuk etc.


Nikkonsidraw fit-tnax-il-Stazzjon meta Sidna Ġesù giè mislub bejn żewġ hallelin u wara tliet sigħat agunija, Ġesù miet għalina.

Nitolbuk Ġesù għall-merti ta' l-agunija u l-mewt tieghek taghtina grazzja li mmutu għad-dinja u għalina nfusna, biex inkunu kollna tieghek u naghmlu mewta tajba bħalma għamel il-halliel it-tajjeb.

Missierna, Sliema u Glorja.

Imbierka l-Passjoni u l-Mewt etc.

IT-TLETTAX-IL-STAZZJON.




Nadurawk Ġesù u mberkuk etc.

Nikkunsidraw fit-tleltax-il-Stazzjon meta Sidna Ġesù niżżlu mis-Salib u haduh fil-hdan ta' Ommu Marija.

Nitolbuk Marija Santissima għall-merti tad-duluri tiegħek titlob għalina u taqalghalna sogħba u ndiema perfetta ta' dnuvietna u l-perseveranza sal-ahhar fil-grazzja ta' ibnek Ġesù.
Missierna, Sliema u Glorja.

Imbierka l-Passjoni u l-Mewt etc.

L-ERBATAK-IL-STAZZJON.



Nadurawk Ġesù u mberkuk etc.

Nikkunsidraw fl-erbatax-il-Stazzjon meta 'l Sidna Ġesù haduh mill-hdan ta' Ommu Marija u difnuh f'qabar ġdid.

Nitolbuk Ġesù għall-merti tal-mewt u d-difna tiegħek tagħtina grazzja li ngeddu hajja ġdida b'qalb safja u sinciera u li sikwit nirċevuk Sagramentat f's-sider tagħna biex ruhna dejjem tghix fil-grazzja tiegħek.

Missierna, Sliema u Glorja.

Imbierka l-Passjoni u l-Mewt etc.

T A L B A

Nizzuhajr 'l Alla bil-qalb kollha minn kemm grazzji u gid għamlilna ma' tul hajjitna u li għamilna din il-Vija Sagra għall-glorja tiegħu.

Nitolbuk Ġesù għall-merti tal-Passjoni u l-mewt tiegħek tagħtina grazzja li dejjem inghinu rwieħna biex nikkonvertu sewwa.

.....

Hames *Pater Nostrijiet* u *Ave Marijiet* u *Glorjiet Patri* f'għieh il-hames pjagi ta' Sidna Ġesù.

Pater Noster iehor skond il-fehma tal-Papa biex nirbħu l-Indulgenzi.

Salve Regina f'għieh id-duluri ta' Sidna Marija.



L - I T T R A

**li għandek tikteb sabiex taqla' s-setgħa li
twaqqaf il-Vija Sagra u tbierek il-Kruċifissi.**

Fuq l-ittra, barra.

A SUA EMINENZA REVERENDISSIMA
IL SIGNOR CARDINALE PENITENZIERE MAGGIORE
CITTA' DEL VATICANO—ITALIA.

Gewwa l-ittra. a) Sabiex twaqqaf il-Vija Sagra.

Beatissime Pater,

N.N. (1).....
*ad pedes Sanctitatis Vestrae provolutus, humiliter petit
facultatem sacras Vice Crucis stationes benedicendi et
erigendi eisque applicandi omnes Indulgentias quae ap-
plicari solent.*

Et Deus etc.

b) Sabiex tbierek il-Kruċifissi tal-Vija Sagra.

Beatissime Pater,

N.N. (1).....
*ad pedes Sanctitatis Vestrae provolutus, humillime petit
facultatem benedicendi crucifixos ad lucrandas sacrae
Vice Crucis Indulgentias pro legitime impeditis a visi-
tandis eiusdem Vice Crucis stationibus ad normam
Sanctae Sedis ad rem concessionum.*

Et Deus etc.

(1) Hawn jahtieg li min jikteb, jekk ikun *Qassis*, ighid ta' *Diocesi* jkun; jekk *Patri*, għandu jsemmi ta' liema *Ordni* jew *Kongregazzjoni* jkun.

WERREJ

Dedika	pag.	3
Kelmtejn ta' qabel	,,	5
Il-Vija Sagra	,,	7
Il-Vija Sagra, bil-Kruċifiss imbierek	,,	16
Il-Vija Sagra Hajja	,,	19
Żieda: I-Il-Vija Sagra, kif issir fil-knejjes tagħna						,,	21
II-L-ittra li għandek tikteb biex taqla' s-setgha							
li twaqqaf il-Vija Sagra u tbierek il-Kruċifissi						,,	30



L-OPRA GHAŻIŻA TAL-QABAR TA' KRISTU.

Mhuwix barra minn loku li ngibu din id-daqqejn ta' zieda ohra li titkellem fuq l-isbah *Opra*, hekk imsejha, *tal-Qabar ta' Kristu*, jew *tat-Terra Santa*, li hi dik l-art li fuqha Ġesù garr fuq spallejh il-ġhuda harxa tas-Salib u li fuqu, imbagħad, ċarċar demmu għall-fidwa tagħna.

Il-Patrijiet Minuri (ta' Ġiezu) ilhom hemm iġhassu u jharsu lil dawk il-postijiet imqaddsa ma' dwar 700 sena. Dawn il-Patrijiet iridu jieħdu hsieb ta' 70 *Santwarju*, 69 Kunvent, 49 Parroċċa, 2 Kullegġi għat-tfal u għaz-zgħażaġh, 6 Seminarji, 6 Spiżeriji, 10 Skejjet tas-Snajja', 69 Skola għat-tfal zġhar, 2 Djar għat-tfal iltiema, 9 Djar ohra jew Lukandi, fejn jilqgħu, bla hłas, lil min iżur l-Art Imqaddsa. Minn fuq iridu jaħsbu wkoll għall-ikel, ilbies u kera ta' hafna familji nsara li jinsabu fil-belt ta' Ġerusalem u f'xi bliet ohra.

U kif ilaħħqu għal dan kollu? Il-ħniena t'Alla l-ewwel trid tkun għalihom; imma mbagħad ukoll il-ħniena u l-qalb tajba ta' hafna nsara li, minn kull naha tad-dinja, iġhinuhom bi flushom. Dawn il-flus jingabru mill-Patrijiet ta' Ġiezu u ta' kull sena jintbghatu fl-Art Imqaddsa.

Minn dan wiehed imissu jara kemm ġid jagħmel b'dik ix-xi-ħaġa li jagħti għall-Qabar ta' Kristu u, imbarra li Alla jkun jaħhulu fis-Sema, ikollu ukoll sehem minn dak it-talb u quddies li jsir fl-Art Imqaddsa. Dan il-quddies ilaħħaq ma' dwar 25,000 fis-sena.

Dawk l-ohrajn imbagħad li jinkitbu fl-*Opra għaŻiŻa tal-Qabar ta' Kristu* u jħallsu xi ħaġa, jirbħu wkoll l-*Indulġenza plenarja* nhar il-Milied, fl-Għid il-Kbir u waqt il-mewt; u dawk li jħabirku għat-tixrid ta' din l-*Opra għaŻiŻa* jirbħu wkoll żewġ Indulġenzi ohra: fl-ewwel tas-sena u nhar S. Marija. Il-koll kemm huma imbagħad, jirbħu *Indulġenza parzjali* ta' 7 snin u 7 erbghinijiet kull nhar ta' Ġimgha, basta jghidu bil-qalb 5 *Pater Nostrijiet* u *Ave Marijet* u *Glorja Pater* f'għieh il-hames pjagi ta' Kristu.

Min irid jinkiteb f'din l-*Opra għaŻiŻa* u sabiħa jista' jagħti ismu lill-wisq ħabrieki Patri Kummissarju, P. FONS M. ATTARD O.F.M. li joqgħod fil-Kunvent tal-Belt, ta' Ġiezu, fil-waqt li jħallas xi ħaġa tal-flus fil-ġimgha, fix-xahar jew fis-sena skond ma jkun irid jew jista'.

KOTBA TA' L-ISTESS AWTUR.

1. Trid tkun taf kif għandek issum fir-randan u fil-ġranet l-oħra tas-sena? Ixtri l-ktieb: IL-LIGI TAS-SAWM U TA' L-ASTINENZA. Fih 100 paġna u jiswa' -/6.

2. Trid tkun taf kif għandek trabbi 'l-uliedek fil-biża' t'Alla? Ixtri: WARD JEW XEWK. Fih fuq il-200 paġna u jiswa' 1/-.

Taghrifa. Dawn il-kotba jinsabu f'hafna libreriji u fil-Kunvent ta' Ġiezu, il-Belt.

